

महाराष्ट्र शासन
सामान्य प्रशासन विभाग
शासन आदेश क्रमांक: रामाआ-१३१५/प्र.क्र.६०/चौदा
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२
तारीख: २२.१२.२०१५

आदेश

श्री.अ.म.साबळे, उप सचिव, शालेय शिक्षण व क्रीडा विभाग, यांची महाराष्ट्र राज्य माहिती आयोग, कोकण खंडपीठ, कोकण भवन, नवी मुंबई या कार्यालयातील उप सचिव या पदावर प्रथमतः दोन वर्षांच्या कालावधीसाठी खालील अटींच्या अधीन राहून प्रतिनियुक्तीने नियुक्ती करण्यात येत आहे.

अ) श्री.अ.म.साबळे ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल, त्यानंतर दोन वर्षांनी प्रतिनियुक्तीच्या पदाचा कार्यभार सुपूर्द करून त्यांच्या मूळ विभागात ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवतील.

क) जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकाऱ्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

२. प्रतिनियुक्तीच्या कालावधीत श्री.अ.म.साबळे, यांना प्रतिनियुक्ती भत्ता देय असणार नाही. म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मधील तरतुदी विचारात घेऊन शालेय शिक्षण व क्रीडा विभाग तसेच सामान्य प्रशासन विभाग/कार्यासन ६ यांनी प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्री.अ.म.साबळे यांच्या इतर सर्व प्रशासकीय बाबी शालेय शिक्षण व क्रीडा विभाग, तसेच सा.प्र.वि./कार्यासन ६ यांच्यामार्फत हाताळण्यात येतील. श्री.अ.म.साबळे यांना प्रतिनियुक्तीच्या पदावर हजर होण्यासाठी शालेय शिक्षण व क्रीडा विभागाने तात्काळ कार्यमुक्त करावे.

४. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२२३१२१८१४६५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स.का.जोधळे)

उप सचिव, महाराष्ट्र शासन

प्रत,

- १) मुख्य सचिव, महाराष्ट्र शासन
- २) मा.आयुक्त, राज्य माहिती आयोग, कोकण खंडपीठ, कोकण भवन, बेलापूर, नवी मुंबई
- ३) अ.मु.स (सेवा), सा.प्र.वि., मंत्रालय, मुंबई
- ४) मा.मुख्यमंत्र्यांचे प्रधान सचिव
- ५) प्रधान सचिव - शालेय शिक्षण व क्रीडा विभाग
- ६) सचिव, मुख्य माहिती आयुक्त यांचे कार्यालय, नवीन प्रशासन भवन, १३ वा मजला, मुंबई
- ७) सह/उप सचिव (आस्थापना) - शालेय शिक्षण व क्रीडा विभाग
- ८) श्री.अ. म. साबळे, उप सचिव, शालेय शिक्षण व क्रीडा विभाग, मंत्रालय, मुंबई
- ९) सा.प्र.वि./ कार्यासन ६
- १०) निवड नस्ती कार्या.१४.